

**"स्थापत्य अभियांत्रिकी सहाय्यक" या
पाठ्यक्रमाशी समकक्ष पाठ्यक्रम
ठरविण्याबाबत.**

महाराष्ट्र शासन

ग्राम विकास व जलसंधारण विभाग

शासन निर्णय, क्रमांक : स्थाअस-३९०८/प्र.क्र. ६८/आस्था.१

मंत्रालय, मुंबई-४०० ०३२

दिनांक :- २७ मे, २००८

वाचा :- १) शासन अधिसूचना, ग्राम विकास व जलसंधारण विभाग, क्रमांक-स्थाअनि-२००२/

प्र.क्र.४२५/आस्था.१, दिनांक २ फेब्रुवारी, २००६

२) शासन निर्णय, सार्वजनिक बांधकाम विभाग, क्रमांक-सेप्रनि-१००७/प्र.क्र.३९/

आस्था.२, दिनांक ११ मार्च, २००८

शासन निर्णय :- जिल्हा परिषदामधील "स्थापत्य अभियांत्रिकी सहाय्यक" या पदावरील नियुक्तीकरिता उपरोक्त संदर्भ क्रमांक १ येथील शासन अधिसूचने अन्वये सेवाप्रवेश नियम विहित करण्यात आले आहेत. सदर सेवाप्रवेश नियमातील नियम २ (१) (ब) (दोम) अन्वये सदर पदावर नामनिर्देशनाने नियुक्ती करण्यासाठी शालांत प्रमाणपत्र परीक्षा उत्तीर्ण व शासनाच्या तंत्रशिक्षण विभागाच्या शासकीय तांत्रिक संस्थेकडून घेण्यात येणारी स्थापत्य अभियांत्रिकी सहाय्यकाची एक वर्ष मुदतीची पाठ्यक्रम परीक्षा उत्तीर्ण ही शैक्षणिक अर्हता विहित करण्यात आली आहे. त्यानुसार "स्थापत्य अभियांत्रिकी सहाय्यक" या पदावर नामनिर्देशनाने नियुक्ती करण्यासाठी सदरची शैक्षणिक अर्हता अनिवार्य आहे. परंतु शासनाच्या तंत्रशिक्षण विभागाच्या तांत्रिक संस्थेकडून सदरचा अभ्यासक्रम बंद करण्यात आल्यामुळे "स्थापत्य अभियांत्रिकी सहाय्यक" या पदाकरिता अर्हताप्राप्त ठमेदवार उपलब्ध होत नाहीत, असे शासनाच्या निदर्शनास आले आहे. त्यामुळे ही अडचण दूर करण्यासाठी अन्य समकक्ष पाठ्यक्रम अर्हताधारक व्यक्तींना सदर पदावर नियुक्ती देण्यासाठी विचार करण्याच्या दृष्टीने सद्या सुरू असलेले कोणते पाठ्यक्रम समकक्ष आहेत हे ठरविण्याकरिता सार्वजनिक बांधकाम विभागाने एक समिती गठीत केली होती. सदर समितीने, सद्या सुरू असलेल्या व "स्थापत्य अभियांत्रिकी सहाय्यक" या पाठ्यक्रमाशी सुसंगत असलेल्या पाठ्यक्रमांबाबत व्यवसाय शिक्षण व प्रशिक्षण मंचाला नालयाकडून माहिती घेवून त्याचा अभ्यास केला व समकक्ष पाठ्यक्रमाबाबत शासनास शिफारशी मादर केल्या. त्या शिफारशीच्या अनुषंगाने सार्वजनिक बांधकाम विभागालागत "स्थापत्य अभियांत्रिकी सहाय्यक" या पदावर नामनिर्देशनाने नियुक्ती करण्यासाठी पुढील अभ्यासक्रम "स्थापत्य अभियांत्रिकी सहाय्यक" या पाठ्यक्रमाशी समकक्ष समजण्यात यावेत, असा सार्वजनिक बांधकाम विभागाने उपरोक्त संदर्भ क्रमांक २ येथील शासन निर्णयान्वये निर्णय घेतला आहे :-

अ) आर्किटेक्चरल ड्राफ्ट्समन (वास्तुशास्त्रीय आरेखक)

ब) कन्स्ट्रक्शन सुपरवायझर (बांधकाम पर्यवेक्षक)

